



## IL-KUMMISSJONI EWROPEA

ID-DIRETTORAT GĦALL-ISTABBILTÀ FINANZJARJA, IS-SERVIZZI FINANZJARJI  
U L-UNJONI TAS-SWIEQ KAPITALI

Brussell, it-8 ta' Frar 2018

### AVVIŻ LILL-PARTIJET IKKONĊERNATI

#### **IL-HRUĠ TAR-RENJU UNIT U R-REGOLI TAL-UE FIL-QASAM TAL-AĠENZJI TAL- KLASSIFIKAZZJONI TAL-KREDITU**

Fid-29 ta' Marzu 2017 ir-Renju Unit ressaq in-notifika tal-intenzjoni tiegħu li johrog mill-Unjoni skont l-Artikolu 50 tat-Trattat dwar l-Unjoni Ewropea. Dan ifisser li, sakemm ma jkunx hemm ftehim ratifikat dwar il-ħruġ<sup>1</sup> li jstabbilixxi data oħra, il-liġi primarja u sekondarja kollha tal-Unjoni tiegħaf japplika għar-Renju Unit mit-30 ta' Marzu 2019, 00:00h (CET) ("id-data tal-ħruġ").<sup>2</sup> Ir-Renju Unit imbagħad isir "pajjiż terz".<sup>3</sup>

It-tnejn għall-ħruġ mhijiex biss kwistjoni għall-awtoritajiet tal-UE u dawk nazzjonali iżda wkoll għall-partijiet privati.

Fl-isfond tal-inċertezzi konsiderevoli, b'mod partikolari f'dak li jikkonċerna l-kontenut ta' ftehim eventwali dwar il-ħruġ, l-aġenzji tal-klassifikazzjoni tal-kreditu, l-istituzzjonijiet u l-partecipanti fis-swieq finanzjarji huma mfakkra dwar ir-riperkussjonijiet legali, li jehtieg li jiġu kkunsidrati meta r-Renju Unit isir pajjiż terz.

Sakemm ma jkunx hemm arrangament tranzitorju li jista' jkun inkluż fi ftehim eventwali dwar il-ħruġ eventwali, b'seħħ mid-data tal-ħruġ, ir-regoli tal-UE fil-qasam tal-Aġenzji tal-Klassifikazzjoni tal-Kreditu (CRAs) u b'mod partikolari r-Regolament (KE) Nru 1060/2009 tal-Parlament Ewropew u tal-Kunsill tas-16 ta' Settembru 2009 dwar aġenzji li jiggradaw il-kreditu<sup>4</sup> ("ir-Regolament dwar is-CRA") mhumiex ser jibqgħu japplikaw għar-Renju Unit.

Dan iwassal b'mod partikolari għall-konsegwenzi li ġejjin:

- Deregistrazzjoni. F'konformità mal-Artikolu 4(1) tar-Regolament dwar is-CRA, is-CRAs stabbiliti fl-UE jehtieg li jkunu registrati u sorveljati mill-Awtorità Ewropea tat-Titoli u s-Swieq (ESMA) sabiex il-klassifikazzjonijiet tagħhom jiġu rikonoxxuti għal finijiet regolatorji fl-UE. Billi s-CRAs stabbiliti fir-Renju Unit mhumiex ser jibqgħu jitqiesu bħala stabbiliti fl-UE, l-ESMA ser ikollha tirtira r-

<sup>1</sup> Għaddejnin negozjati mar-Renju Unit bil-hsieb li jintlahaq ftehim dwar il-ħruġ.

<sup>2</sup> Barra minn hekk, f'konformità mal-Artikolu 50(3) tat-Trattat dwar l-Unjoni Ewropea, il-Kunsill Ewropew, bi ftehim mar-Renju Unit, jista' b'mod unanimu jiddeċiedi li t-Trattati ma jibqgħux japplikaw f'data aktar tard.

<sup>3</sup> Pajjiż terz huwa pajjiż li mhumiex membru tal-UE.

<sup>4</sup> ĠU L 302, 17.11.2009, p. 1.

registrazzjonijiet tagħhom b'effett mid-data tal-ħruġ skont l-Artikoli 14 u 20 tar-Regolament dwar is-CRA.

- L-użu ta' klassifikazzjonijiet għal finijiet regolatorji. Bħala konsegwenza tad-deregistrazzjoni tas-CRAs stabbiliti fir-Renju Unit, l-istituzzjonijiet tal-kreditu, id-ditti tal-investment, l-impriżi tal-assigurazzjoni, l-impriżi tar-riassigurazzjoni, l-istituzzjonijiet għall-provvista ta' rtirar okkupazzjonali, il-kumpaniji manigerjali, il-kumpaniji ta' investment, il-manigiers ta' fondi ta' investment alternattiv u l-kontropartijiet ċentrali fl-UE-27 mhux se jkunu jistgħu jibqgħu jużaw il-klassifikazzjonijiet maħruġa minn dawk is-CRAs għal skopijiet regolatorji (pereżempju, Solvibilità II għall-impriżi tal-assigurazzjoni, ir-Regolament dwar ir-Rekwiziti ta' Kapital għall-istituzzjonijiet tal-kreditu).
- L-approvazzjoni. Il-klassifikazzjonijiet maħruġa minn CRA stabbilita f'pajjiż terz, li tkun parti minn grupp li fih ikun hemm wkoll CRA stabbilita fl-UE u li tkun reġistrata mill-ESMA, ikunu jistgħu jiġu "approvati" sakemm jiġu rispettati ċerti kundizzjonijiet f'konformità mal-Artikolu 4(3) tar-Regolament dwar is-CRA, pereżempju, it-twertiq tal-attivitajiet ta' klassifikazzjoni tal-kreditu mis-CRA stabbilita f'pajjiż terz ikun jissodisfa rekwiziti li tal-anqas ikunu stretti daqs il-qafas speċifiku tal-UE, ikun hemm raġuni oġġettiva sabiex il-klassifikazzjoni ssir f'pajjiż terz fejn ikun hemm arrangament ta' kooperazzjoni xieraq bejn l-ESMA u l-awtorità superviżorja rilevanti. Wara li l-klassifikazzjonijiet jiġu "approvati" ikunu jistgħu jintużaw għal skopijiet regolatorji.
- Prospett. F'konformità mal-Artikolu 4(1) tar-Regolament tas-CRA, kull fejn prospett ikun jinkludi referenza għal klassifikazzjoni ta' kreditu jew klassifikazzjonijiet ta' kreditu maħruġa minn CRA stabbilita fir-Renju Unit, huwa meħtieġ li jinkludi informazzjoni ċara u prominenti li tiddikjara li dawk il-klassifikazzjonijiet ta' kreditu mhumiex maħruġa minn aġenzija tal-klassifikazzjoni tal-kreditu stabbilita fl-UE u reġistrata skont ir-Regolament tas-CRA.

Dan l-avviż huwa mingħajr ħsara għal kwalunwke deċizzjoni dwar l-ekwivalenza li tista' tiġi adottata mill-UE.<sup>5</sup>

Is-sit web tal-Kummissjoni dwar l-aġenziji tal-klassifikazzjoni tal-kreditu ([https://ec.europa.eu/info/business-economy-euro/banking-and-finance/financial-supervision-and-risk-management/managing-risks-banks-and-financial-institutions/regulating-credit-rating-agencies\\_en](https://ec.europa.eu/info/business-economy-euro/banking-and-finance/financial-supervision-and-risk-management/managing-risks-banks-and-financial-institutions/regulating-credit-rating-agencies_en)) jagħti informazzjoni ġenerali dwar is-CRAs. Dawk il-paġni se jiġu aġġornati b'aktar informazzjoni addizzjonali kull fejn meħtieġ.

## IL-KUMMISSJONI EWROPEA

Id-Direttorat Ġenerali għall-Istabbiltà Finanzjarja, is-Servizzi Finanzjarji, u l-Unjoni tas-Swieq Kapitali

<sup>5</sup> L-Artikolu 5 tar-Regolament dwar is-CRA.

